

---

# Il-Wieħed u Tletin Hadd taż-Żmien ta' Matul is-Sena

## Qari I

*Int thenn għal kulhadd għax thobb il-hlejjaq kollha.*

Għerf 11, 22 – 12, 2

### Qari mill-Ktieb tal-Għerf

<sup>11, 22</sup>Mulej, quddiemek id-dinja kollha qisha traba fil-mizien,  
jew qatra nida tal-għodwa li tinzel fuq l-art.

<sup>23</sup>Izda int thenn għal kulhadd, għax tista' kollox;  
int tagħlaq għajnejk għal dñubiet il-bnedmin  
biex huma jindmu.

<sup>24</sup>Għax int thobb il-hlejjaq kollha,  
u xejn ma tismell minn kulma għamilt;  
li kien hemm xi haġa li stajt tobghodha, int ma kontx tagħmilha.

<sup>25</sup>Kif setgħet tibqa' xi haġa fid-dinja kieku int ma ridthiex?  
Jew kif setgħet iżzomm, kieku int ma sejjatlihiex?

<sup>26</sup>Imma int, o Sid li thobb kulma jgħix,  
lil kulhadd tagħder, għax kollox huwa tiegħek.

<sup>12, 1</sup>Għax f'kulhadd hemm nifsek bla ma qatt jintemm.

<sup>2</sup>Għalhekk int twiddeb bil-ftit il-ftit lil dawk li jonqsu,  
twissihom u tfakkarhom fejn dinbu,  
biex jerggħu lura mill-ħażen tagħhom,  
u fik, Mulej, iqiegħdu t-tama tagħhom.

### Il-Kelma tal-Mulej

**R.** Irroddu ħajr lil Alla

## Salm Responsorjali

Salm 144 (145), 1-2.8-9.10-11. 13ċd-14

**R/** (1) Mulej, inbierrek ismek għal dejjem ta' dejjem.

<sup>1</sup>Ha nkabbrek, Alla tiegħi, sultan,  
u nbierrek ismek għal dejjem ta' dejjem.

<sup>2</sup>Kuljum irrid inbierkek,  
u nfahhar ismek għal dejjem ta' dejjem. **R/**

<sup>8</sup>Twajjeb u hanin il-Mulej,  
idum biex jagħdab u kollu tjieba.

<sup>9</sup>Twajjeb ma' kulhadd il-Mulej,  
tjubitu fuq kulma għamel. **R/**

<sup>10</sup>Kulma għamilt iroddlok ħajr, Mulej;  
iberkuk il-ħbieb tiegħek kollha.

<sup>11</sup>Is-sebħ tas-saltna tiegħek ixandru,  
fuq is-setgħa tiegħek jitekllmu. **R/**

<sup>13</sup>Ta' kelmtu l-Mulej fil-wegħdiet tiegħu kollha,  
twajjeb f' dak kollu li għamel.

<sup>14</sup>Iwieżen il-Mulej 'il kull min se jaqa',  
iqajjem 'il kull min hu mitluq. **R/**

## Qari II

*L-isem ta' Sidna Ġesù Kristu jkun igglorifikat fikom, u intom fih.*

2 Tess 1, 11 - 2, 2

### Qari mit-Tieni Ittra ta' San Pawl Appostlu lit-Tessalonikin

Ħuti, <sup>11</sup>aħna dejjem nitolbu għalikom li Alla tagħna jagħmilkom denji tas-sejha tiegħu, u jagħmel li bil-qawwa tiegħu sseħħ kull rieda tajba tagħkom għall-ġid u kull ħidma tal-fidi tagħkom. <sup>12</sup>U hekk l-isem ta' Sidna Ġesù Kristu jkun igglorifikat fikom u intom fih skont il-grazzja ta' Alla tagħna u tal-Mulej Ġesù Kristu.

<sup>2,1</sup> Ħuti, għal dak li għandu x'jaqsam mal-miġja ta' Sidna Ġesù Kristu u l-ġemgħa tagħna biex ningħaqdu miegħu, <sup>2</sup>nitolbukom biex ma toqogħdux tħawdu raskom malajr u tinħasdu bħallikieku l-miġja ta' jum il-Mulej qorbot, u la jekk tkunu mnebbħin mill-ispirtu u lanqas jekk tisingħu xi kelma jew taqraw xi ittra taparsi minghandna.

### Il-Kelma tal-Mulej

**R/** Irroddu ħajr lil Alla

## Akklamazzjoni qabel l-Evangeli

Ġw 3, 16

Hallelujah. **R/** Hallelujah

Alla hekk ħabb lid-dinja li ta lil Ibnu l-waħdieni,  
biex kull min jemmen fih ikollu l-ħajja ta' dejjem.

**R/** Hallelujah

## Evangelju

*Bin il-bniedem ġie jfittex u jsalva l-mitluf.*

Lq 19, 1-10

### ✚ Qari mill-Evangelju skont San Luqa

F'dak iż-żmien, <sup>1</sup>Ġesù daħal Ġeriko u kien għaddej mit-triq. <sup>2</sup>Mela jkun hemm raġel, jismu Żakkew; dan kien wiehed mill-kapijiet tal-pubblikani, u kien għani. <sup>3</sup>Kellu xewqa li jara min kien Ġesù, imma ma setax minħabba l-folla, billi kien raġel qasir. <sup>4</sup>Għalhekk mar jiġri 'l quddiem u xxabbat ma' sigra tat-tin selvaġġ, għax minn dik in-naħa kien se jgħaddi.

<sup>5</sup>Ġesù, kif wasal hemm, ħares 'il fuq u qallu: «Żakkew, isa, inzel minn hemm, għax illum jeħtieġli noqgħod għandek.» <sup>6</sup>Dak nizel bla telf ta' żmien, u kollu ferħan laqgħu għandu. <sup>7</sup>In-nies, meta rawh, ilkoll bdew igemgmu bejniethom u jgħidu li għand wiehed midneb daħal jistrieħ.

<sup>8</sup>Imma Żakkew, wieqaf, qal lill-Mulej: «Ara, Mulej, nofs ġidi se nagħtih lill-foqra, u jekk jien qarraqt b'xi hadd irroddlu għal erba' darbiet iżjed.»

<sup>9</sup>Qallu Ġesù: «F'din id-dar illum daħlet is-salvazzjoni, għax dan ir-raġel ukoll huwa bin Abraham. <sup>10</sup>Għax Bin il-bniedem ġie jfittex u jsalva l-mitluf.»

### Il-Kelma tal-Mulej

**R.** Tifhir lilek Kristu